

Headline: Satya Bharti student ko award

Publication: Evening Post

Edition: Jaipur

Date: 4.12.13

सत्य भारती स्कूल के छात्रों को मिला प्रतिष्ठित सम्मान

नई दिल्ली, 4 दिसंबर (एजेसी)। भारती एंटरप्राइजेस की कल्याणकारी शाखा भारती फाउण्डेशन ने यहां घोषणा की है कि 46 सत्य भारती स्कूलों के सामुदायिक विकास अभियानों को अंतरराष्ट्रीय स्तर पर मान्यता प्राप्त डिजाइन फॉर चेंज पुरस्कार से सम्मानित किया गया है।

डिजाइन फॉर चेंज अंतरराष्ट्रीय मंच है जो बेहतर दुनिया बनाने के लिए बच्चों को अपने विचारों का अभिव्यक्त करने और उन्हें साकार करने का अवसर देता है। इस साल देशभर के 19 राज्यों के 540 स्कूलों से कुल 705 किस्से-कहानियां प्राप्त हुईं।

ग्रामीण भारत के 162 सत्य भारती स्कूलों ने बदलाव की 172 कहानियां जमा कराईं जिन्हें समाज के कम सुविधा प्राप्त वर्ग के बच्चों ने अपने-अपने समुदायों में नेतृत्व प्रदान किया था। इनमें से 02 को टॉप 20, 01 को जूरी पिक, 19 को ऑनरेबल मेंशन (टॉप 72) तथा 24 को स्पेशल एक्नॉलेजमेंट श्रेणियों में चुना गया और कुल 46 पुरस्कारों के लिए चुना गया।